



Гоньдже

"Ильк баарьни мужелеген сары тюльпан,
бари бойле солмасайдынъ ич бир заман..."

Н. Челебиджихан

№ 1

Эски Къырым мектебининъ газетасы

Ноябрь-декабрь

2025с.

«КИТАП-БИЛЬГИ АНАХТАРЫ»

Дюнъя - бир сёз амма сынъырланмаз дуйгъулар яраткъан, ич бир шей онъа энгелъ олмагъан, юрекни титреткен ве нидже-нидже анъламларнен васф этильген, сёзлернен айтыламайджакъ ер. Бу дюньянынъ колемини не бугунъ, не де ярын ольчейип олурмыз, оны ялынъыз яраткъан Аллах билер, амма бу дюньяда инсанлар яшагъан дюньяны, аякъ баскъан топрагъыны севип, бу ашкъны сёзлернен васф этип китапларгъа чевирдилер, ве о китаплар буюк дюнья ичинде оны тасвир эткен кичкене алемни озюнде сакълай.

Кяинат сейярелерсиз ве алемлерсиз олмагъаны киби, китапханелер де, китап ве рафларсыз олмаз. Китап бу инсаннынъ энъ якъын достудыр, биринджи адымындан башлап сонъки нефесине къадар инсан бильгиге ве илим ёлунда олмакъ керектир, онъа исе, бу ёлда тек китап ве онъа аит авеслик къол тутар, ярдымджи олур.

ШКИБ-2025 проекти тарафындан Амет Хан Султан адына МБОУ Старокрымская 2-санлы

умумтасиль мектебимизде китапханемиз янъартылды. Китапханенинъ бинасы тамир этильди, эски мефшурат, земаневий рафларгъа ве талебелер ве оджалар ичюн онъайтлы долапларгъа денъиштирилди. Бу лейханынъ фааль иштиракчилери 8-11 сыныфлар олдылар. Къырым джумхуриетининъ Ислям Терек районынынъ мемуритининъ башы Е.М. Янчукованынъ дестеги иле лейхамыз амельге кечти.

Эндиден бизим талебелер раат одада, меракълы янъы китаплар ве дерсликлер себебинден, айдын одада, янъы муитте ве кейф иле озъ бильгилерини арттыраджакълар.

Бу иште ярдым эткен эр бир инсангъа, усталаргъа, эснафларгъа, талебелер ве оджаларгъа, ана-бабаларгъа мектебимиз буюк тешеккурлер бильдире! Китапханемиз сизни, янъы китапларымыз сизни, сынъырсыз бильги алеми сизни буюк сабырсызлыкъ иле беклей!



«БИРИНДЖИЛЕРНИНЪ» АРЕКЕТИ

Ноябрь 26 куню районымызда, яш несильнинъ суаллерине джевап оларакъ, парлакъ келеджекке ынтылмакъ себебинден районымызда муим конференция олып кечти. О конференцияда бизим «МБОУ Старокрымская Амет-Хан Султан адына 2-санлы умутасиль мектеби»миз биринджи сырларда олып иштирак этти.

Бу тедбир,ерли джемиетнинъ инкишафына иссе къошмагъа истеген, лякъайт олмагъан, тешеббюсли инсанларны ве талобелерни топлады.

Конференция заманы, эм генчлик арекетининъ бугунъки алыны ве меселелери, эм де инкишаф перспективалары иле багълы бир чокъ меракълы ве актуаль суаллер бермек имкяны бар эди. Бу субет нетиджесинде олар озъ тешеббюслери ве лейхаларыны даа семерели инкишаф эттирмек ичюн къыйметли малюмат ве амелий тевсиелер яптылар.

Нуралиева Медине азырлады



СОВЕТ
ПЕРВЫХ

Первые

ДВИЖЕНИЕ
ПЕРВЫХ

Первые

ДВИЖЕНИЕ
ПЕРВЫХ

«ДЖОГЪРАФИЯ ДИКТАНТЫ 2025»

Бу дюнъя инсаниет ичюн, онынъ фитрети ве табияты ичюн энъ гузель ве онъайтлы шекильде яратылгъандыр. Аятымыз девамында баскъан топрагъымыз, эр дакъикъа нефес алгъан авамыз, айдын кунъдюзни нурландыргъан кунешимиз ве сия геджеде михримах айымыз инсан ве онынъ аятына ярдым эткен, чешит ренклернен бар эткен бир варлыкълардыр.

Бизлер озъ ана-ватанымызда, Къырым ярымадасында яшап, бу эфсанелерге сыгъмайджакъ, китапларгъа кирсетилмейджек, сёзлернен акс этип оламайджакъ бир табият черчевесинде яшаймыз. Бизим ватанымызнынъ табиятыны, авасыны бильмек ичюн ялынъыз буны коръмеге аздыр, оны огренмеге, инджеликлерини бильмеге, тафсилятлыджа озъ этрафымызны ве табият муитимизни огренмеге истесенъиз оны тек джогърафия илиминде тапарсыз.

2025 сенеси, ноябрь 30-нда мектебимизде «Джогърафия диктанты - 2025» халкъара маариф акциясы олып кечти. Акциянынъ эсас макъсады-джогърафия бильгисининъ популярлашмасы, мешур олунувы, эм де илим ве миллий мираскъа меракънынъ арттырылмасыдыр. Тедбирнинъ тешевбюсчиси Рус джогърафия джемиети олды. Джогърафия

бильгилерини 8-10 сыныф талелелери ве джогърафия оджасы тешкерип бакъты.

Мектеп мемурieti акцияда иштирак эткен эр кеске буюк тешеккюрлер бильдире!

Талелелер буюк сабырсызлыкънен озъ нетиджелерини беклеп хайырлы екюнге инаналар.

Якубова Сабиль азырлады



ОЛИМПИАДА ИШТИРАКЧИЛЕРНИ ХАЙЫРЛАЙМЫЗ!



Бу дюнъягъа бизлер инсан оларакъ, бильги сайби оларакъ, фикир этиджи ве инкишаф эткен бир махлюкъ оларакъ яратылдыкъ. Бизлер озъ аятымызны ве омрюмизнинъ эр бир саниесини янъы бильгилернен, янъы илимнен, янъы теэссуратларнен ренклештиремиз. Бизим Эски Къырым Амет-Хан Султан адына 2-санлы умумтасиль мектебимиз де, бу иште, инкишафта артта къалмай.

Бизим бильгиге авеслиги толу олгъан балачыкъларымыз, талебелеримиз озъ ишинде усталыкъны косътерип, озъ бильгилерини сынамагъа истеп район боюнджа олимпиадада иштирак эттилер. Озъ къувет ве бильгилерини, мектеп аятында къазангъан илимни олимпиада мешгъулиетлеринде, олимпиада суаллеринде къууландылар. Оджаларнынъ дерслери, талебелернинъ дикъкъаты тамам шу заман энъ керекли ве файдалы олгъаныны ис эттилер.

Талебелеримиз истидатыны косътерип, мектебимизнинъ юксек бильгилерини тасдыкълап район боюнджа гъалебелерни къазандылар ве даа бир кере, халкъымызнынъ ве районымызнынъ къабилиетини тек сёзлернен дегиль, арекетлернен исбат эттилер.

Бутюн мектебимиз адындан талебелеримизни джан-юректен хайырлаймыз! Гъалебелериниз хайырлы олсун! Даа юксек нетиджелерге улашмагъа Аллах къысмет!



Хайырлаймыз!





ЯРЫШЛАРДАН ХАБЕРЛЕР



Салтанатлы кунде Акъмесджитте буюк иджадий ярыш кечирильди, анда 2-нджи орта мектепнинъ талебелери иштирак эттилер. Тедбир регионнынъ чешит шеэрлеринден истидатлы талебелерни бир ерге топлады ве озъ къабилиетлерини даа юксек севиеде косътермек ичюн мукеммель имкян яратты.



Халкъымызнынъ истидаты ве талапкъарлыгъы, аэнклиги ве гъайрети эр заман оны зулюмат ве къаранлыкъ тарих саифелеринден сонъ, акъ ве темиз саифеге чевирир эди. Халкъымыз эр бир саада озъ усталыгъыны мукеммель шекильде акс этер эди, мимарлыкътан башлап дюльгерликке къадар, муэллифлерден башлап оджаларгъа къадар, йырджылардан башлап оюнджыларгъа къадар озъ истидатыны ве мутехассызлыгъыны косътерир эдилер.

Бизим мектебимиз де, сырадан къалмайып, йыллар боюнджа оюн номинацияларында буюк мувафакъиетлерни косътердилер ве бу йыл истисна дегиль.

Бутюн Къырымгъа белли олгъан «Солхат» ансамблимиз 22 ноябрь куню «Крым-Ялта 2025» адлы ачыкъ джумхуриет фестивалинде бутюн 3 номинацияларда иштирак эттилер. Халкъымызнынъ назик ве рухландыргъан оюнларыны косътерип ич бир юрекни лякъайт къалдырмадылар. Эр бир номинацияда бизим 3 группамыз 2 ерни къазандылар ве тувгъан мектебимизнинъ адыны таныттылар!

Бу иште иштирак эткен эр бир талебеге, оджаларгъа ве ана-бабаларгъа буюк тешеккурлер бильдиремиз!

Гъалебенъиз хайырлы олсун!

Гуту Зера ве Маматова Фатиме азырладылар



Хайырлаймыз!

АЯКЪ БАСКЪАН ЁЛУМЫЗ – БИЗДЕН НЕЛЕР САКЪЛАЙ?

Инсан аяты чешит-тюрю маджералар ве адиселер иле толудыр. Базы вакытлары инсан бир заман кыйметсизлик косьтерсе, бильги алмак ичюн эмаллык этсе, языксыныр ве «Не ичюн мен, чарем олган заман бу шейлерни огренмедим?» деп озь-озюне суаль берир,amma джевапны ич де тапып оламаздыр.

Бу топраклар, яшаган улькемиз не кьадар,нидже-нидже алимлерни несиллерни корьди, кьартана-кьартбаамыздан башлап, Алтын Ордуга кьадар бизим эждатларымыз мында аякь бастылар. Бугунь олсун,300 йыл эвель олсун, ярын олсун, макьсадымыз ич де денъишкени ёкь. Макьсадымыз-балачыкларымызны гузель, ахляклы ве кьанунгьа, кьаиделерге бойсунган шахыс оларакь осьтюремектир.

Мектебимизде, декабрьнинь башында Ислям Терек районынынь ГИБДД инспекторы, Новиков Ирина Вячеславовна иле муим ве гьает файдалы корюшюв олып кечти.Тедбир ёл арекети хафсызлыгына багьышланды, ёлда балачыкларнынь ерини ве олган акь-укьукьларына даир, талебелер иле ачыкь диалог шекилинде кечти. Ирина Вячиславовна корюшювни ёл арекетининь эсас кьаиделерини хатырлаткьанынен башлады;тек пияделер ичюн дегиль де, аякьмашнада айдаганлар ичюн, автомобильджилер ичюн де анълатты.Бундан гьайры, инспектор Ислям Терек районында ёл-накьлият вакьиялары боюнджа актуаль статистиканы такьдим этти. Бу малюмат ёлларда месулиетли арекетнинь муимлигини хатырлатты.

Меракьлы ве файдалы корюшюв ичюн, Ирина Вячеславовнагьа тешеккурлер бильдиремиз!

Ноябрьнинь 15-тен декабрьнинь 15-ке кьадар 2 санлы мектепте укьукьый бильгилер айы кечириле. Бу талебелернинь озь акьлары ве вазифелери акькьында анълавларыны инкишаф этмеге, эм де месулиетли ве кьанунгьа риаает этмек ичюн алышкьанлыкьларны инкишаф этмеге ёнельген бир сыра тедбирлердир. Тедбирде сыныф саатлери, сценарийлер, викториналар, иш оюнлары ве амелий мешгьулиетлер бар, олар мектепнинь бутюн сыныфларыны, биринджи сыныф талебелеринден башлап, буюк сыныф талебелерине кьадар кьаплайлар.

Гуту Зера азырлады



ХАЛКЪНЫНЪ САДЫКЪ ОГЪЛУ

«Амет-Хан Султан- коклер Султаны»

Эр бир халкъ, миллет ве джемиет парлакъ келеджеги ичюн, мувафакъиетли инкишаф ичюн эр заман муджаделеле булуна, лякин тарихини ве озъ кечмишини унуткъан, бу кечмишке озъ аятыны къурбан эткен инсанларны унуткъан, къараманларыны анъмагъан халкъ, бир вакъыт бу макъсткъа иришип оламаз.

Бизим халкъымызнынъ тарихи, тюркий халкъларнынъ юрегини аля даа титреткен, гъурур догъурткъан, азатлыкъ ве адалетлик ичюн курешкен халкъымыз, атлар чапкъан заман туякълары тасырдагъан сеске бу топракълар аля даа шааттыр. Амма халкъымыз ялынъыз ерде адалетлик ичюн курешини, къудрет тимсалини косътермеди, бизим тарихимизнинъ такъаты ерге сыгъмайып, авада биле укюмсюрди. Душманларгъа кок сёктюрген, Султан адына ляикъ олгъан Амет-Хан Султан, къартал киби кокте озъ джесюрлигини тасдыкълады ве миллетимизнинъ тарих китапларында силинмез из къалдырды.

Октябрь 20 куню Амет-Хан Султан адына мектебимизде корюмли учуджы, эки дефа Советлер Бирлигининъ Къараманы догъгъан кунюне багъышлангъан тантаналы топлашув олып кечти. Бу тедебир халкъымызнынъ улу огълунынъ аджайип къарамнлыкъларыны хатырлатып, онынъ мирасыны ве къоркъубильмез табиятыны косътреди.

Ойле къараманлар себебинден, тилимиз яшай, тарихимиз яшай ве парлакъ келеджекке умют яшай!



Газета Эски Къырым шеэриндеки 2-нджи умумтасиль мектебинде басылды.

Адрес: Ленина сокъагъы, 44 Эски Къырым шеэри, 297345.